

श्रीः

श्रीमते निगमान्तमहादेशिकाय नमः
श्रीमान् वेङ्कटनाथार्यः कवितार्किककेसरी।
वेदान्ताचार्यवर्यो मे सन्निधत्तां सदा हृदि॥

परमहंस परिव्राजकाचार्य श्रीमुष्णं आण्डवन् श्रीरङ्गरामानुजयति कृतं
॥ श्रीविष्णुरक्षा स्तोत्रम् ॥

This document has been prepared by*

Sunder Kidambi

with the blessings of

श्री रङ्गरामानुज महादेशिकन्

His Holiness *śrīmad āṇḍavan* of *śrīraṅgam*

*This was typeset using L^AT_EX and the skt font.

श्रीः
श्रीमते रामानुजाय नमः
श्रीमते निगमान्तमहादेशिकाय नमः

॥ श्रीविष्णुरक्षा स्तोत्रम् ॥

श्रीमान् वेङ्कटनाथार्यः कवितार्किककेसरी।
वेदान्ताचार्यवर्यो मे सन्निधत्तां सदा हृदि॥

हेयातीतो मेयातीतो मायातीतो ज्ञेयातीतः।
गेयातीतो ध्येयातीतः पायाद्विष्णुर्जायोपेतः ॥ १ ॥

वेदातीतो देवातीतो योगातीतो यागातीतः।
शर्वातीत स्सर्वातीतः पायाद्विष्णुर्जायोपेतः ॥ २ ॥

नादातीतो बोधातीतो मेधातीतो वादातीतः।
भावातीतो भोगातीतः पायाद्विष्णुर्जायोपेतः ॥ ३ ॥

मानातीतो गानातीतो ज्ञानातीतो ध्यानातीतः।
नानातीतो भानातीतः पायाद्विष्णुर्जायोपेतः ॥ ४ ॥

ब्रह्माधीशो भर्गाधीशो पाकारीशः सर्वाधीशः।
देवाधीशो देहाधीशः पायाद्विष्णुर्जायोपेतः ॥ ५ ॥

अन्नेकोशे प्राणेकोशे स्वान्तेकोशे ज्ञानेकोशे।
नन्देकोशे शायीमायी पायाद्विष्णुर्जायोपेतः ॥ ६ ॥

मन्त्राधीशस्तन्त्राधीशो यन्त्राधीशः कालाधीशः।
ज्वालाधीशः सूर्याधीशः पायाद्विष्णुर्जायोपेतः ॥ ७ ॥

भक्त्यागम्यो विद्यागम्यो मूर्त्यारम्यः कीर्त्यारम्यः।
भक्ते भृत्यः भावेमर्त्यः पायाद्विष्णुर्जायोपेतः ॥ ८ ॥

जीवैर्भरि न्यस्ते धीरैः कामी स्वामी कम्पा युक्तः।
औत्सुक्यात्तं सोढुं यत्तः पायाद्विष्णुर्जायोपेतः ॥ ९ ॥

क्षीरे नीरे नद्यास्तीरे मध्ये मेध्ये वादो खादो।
वीरे वादे वासी भासी पायाद्विष्णुर्जायोपेतः ॥ १० ॥

अग्नौ सूर्ये आर्ये कार्ये वाते मेघे जाते वर्षे।
हर्षेऽघाते नद्यां तिष्ठन् पायाद्विष्णुर्जायोपेतः ॥ ११ ॥

गोभिर्गोपैर्गोपी ग्रामैः गोत्राद्वृष्टे स्त्रातुं वीतः।
भक्ते भक्ते भक्तो रक्तः पायाद्विष्णुर्जायोपेतः ॥ १२ ॥

ज्योत्स्नारामे यम्याः कुञ्जे रासे लास्ये हास्ये दास्ये।
रङ्क्तः पथ्या रन्तुं सक्तः पायाद्विष्णुर्जायोपेतः ॥ १३ ॥

श्रावं श्रावं वेणु नादं भावे भावं याचे सत्यम्।
इत्याचष्टे गोपीश्यामा पायाद्विष्णुर्जायोपेतः ॥ १४ ॥

नित्यप्रीतो मुक्तप्रीतः सक्तप्रीतः सत्यप्रीतः।
भक्तिप्रीतो मुक्तिप्रीतः पायाद्विष्णुर्जायोपेतः ॥ १५ ॥

कालाधारो लोकाधारो वेलाधारो मूलाधारः।
भूताधारस्सर्वाधारः पायाद्विष्णुर्जायोपेतः ॥ १६ ॥

श्रुत्याधारस्मृत्याधारो वृत्याधारो भक्त्याधारः।
नत्याधारो मुक्त्याधारः पायाद्विष्णुर्जायोपेतः ॥ १७ ॥

हेमातीतः प्रेमातीतो व्योमातीतो भूमातीतः।
वीशं कीशं मेशो ईष्टे पायाद्विष्णुर्जायोपेतः ॥ १८ ॥

चित्तेऽचित्ते चित्ते रूपं ध्यात्वा सोहं धूत्वा मोहम्।
त्वामेवान्ते सन्तं याचे पायाद्विष्णुर्जायोपेतः ॥ १९ ॥

कीट्या धृत्या दिष्ट्यासृष्टां नीत्यारीत्या प्रीत्यापुष्टाम्।
विद्युन्मालां नत्याजुष्टां सेवेद्योतं पायाद्विष्णुः ॥ २० ॥

॥ इति श्रीविष्णुरक्षा स्तोत्रं समाप्तम् ॥

कवितार्किकसिंहाय कल्याणगुणशालिने।
श्रीमते वेङ्कटेशाय वेदान्तगुरवे नमः ॥